

an>

Title: Need to send a team of agriculture scientists to Sitapur district, Uttar Pradesh to suggest ways and means to increase groundnut production in the district.

श्री राजेश वर्मा (सीतापुर): मैं सरकार का ध्यान अपने संसदीय क्षेत्र सीतापुर (उत्तर प्रदेश) में घटती मूंगफली की पैदावार की ओर आकृष्ट करना चाहता हूँ। जिला सीतापुर में आज से बीस वर्ष पहले मूंगफली की खेती बहुत बड़े पैमाने पर होती थी और पैदावार भी बहुत थी। परंतु आज जनपद - सीतापुर में मूंगफली की पैदावार घटने से नाम मात्र को भी किसान मूंगफली की खेती नहीं करते हैं। मूंगफली की पैदावार नहीं होने से मूंगफली का तेल उत्पादन करने वाली सारी मिलें बंद हो गई हैं तथा मिलों में काम करने वाले कर्मचारी बेरोजगार हो गए हैं तथा खाद्य तेल का संकट उत्पन्न हो गया है।

मेरी सरकार से मांग है कि जिला-सीतापुर में मूंगफली की पैदावार बढ़ाने के लिए कृषि वैज्ञानिकों को भेजकर सार्थक कदम उठाए जाएं जिससे खाद्य तेल के संकट से मुक्ति मिल सके।